



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXVI]

MONDAY, APRIL 21, 2025 / VAISAKHA 4, 1947

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

ભારતીય નાગરીક સુરક્ષા સંહિતા-૨૦૨૩ના કલમ-૧૬૩ મુજબનો

File No: KHD/MAG/e-file/450/2025/0831/MAG BRANCH - ગુજરાત જાહેર સેવા આયોગ, ગાંધીનગર દ્વારા ગુજરાત રાજ્ય વહીવટી સેવા વર્ગ-૧ અને ગુજરાત મુલ્કી સેવા વર્ગ-૨ તથા નગરપાલિકા મુખ્ય અધિકારી વર્ગો ની પ્રાથમિક કસોટી તા.૨૦/૦૪/૨૦૨૫ ને રવિવારના રોજ સવારે ૧૨:૦૦ થી બપોરના ૧ કલાક દરમિયાન ખેડા જિલ્લાના વિવિધ કેન્દ્રો ખાતે યોજનાર છે. જેથી તા.૨૦/૦૪/૨૦૨૫ ના રોજ આ પરીક્ષાનું સંચાલન સરળતાથી થાય, અસામાજિક તત્વોના ત્રાસ અને ભય વગરે ખંડ નિરીક્ષકો કાર્ય કરે અને પરીક્ષાર્થીઓ શાંત અને સૌહાર્દપૂર્ણ વાતાવરણમાં નિર્ભયતાથી તથા ગેરરીતિ કરવાના પ્રલોભનથી દોરવાયા વગર પરીક્ષા આપે તે માટે પરીક્ષાના સ્થળોને પ્રતિબંધિત વિસ્તાર જાહેર કરવા જાહેરનામું પ્રસિધ્ધ કરવા જિલ્લા શિક્ષણાધિકારીશ્રી, ખેડા જિલ્લો, નડીઆદ નાઓએ તેઓના તા.૧૧/૦૪/૨૦૨૫ ના પત્ર ક્રમાંક: જા.નં./પરીક્ષા શાખા/જી.પી.એસ.સી./૨૦૨૫/૧૭૬૮-૭૦ થી અત્રે દરખાસ્ત કરેલ છે. ઉક્ત દરખાસ્ત પ્રવર્તમાન સંજોગોમાં વ્યાજબી અને આવશ્યક જણાય છે.

વાસ્તે, હું જે. બી. દેસાઈ, અધિક જિલ્લા મેજિસ્ટ્રેટ, ખેડા જિલ્લો, નડીઆદ ભારતીય નાગરીક સુરક્ષા સંહિતા-૨૦૨૩ની કલમ-૧૬૩ અન્વયે મને મળેલ સત્તાની રૂએ આ સાથે બિડાણ કરેલ અનુસૂચિ મુજબના પરીક્ષા કેન્દ્રમાં નીચે મુજબના કૃત્યો કરવાની મનાઈ ફરમાવું છું.

પ્રતિબંધિત વિસ્તાર: અનુસૂચિત પરીક્ષા કેન્દ્ર તથા તેની ચોતરફ ૧૦૦ મીટરની ત્રિજ્યામાં આવેલા તમામ મકાનો, જગ્યા, સ્થળ અને વિસ્તાર,

પ્રતિબંધિત કૃત્યો:-

પરીક્ષાર્થી અને પરીક્ષા સંબંધિત કામગીરીમાં રોકાયેલા, ફરજ પરના અધિકૃત માણસો સિવાય અન્ય કોઈ બિનઅધિકૃત માણસોએ ઉપરોક્ત પ્રતિબંધિત વિસ્તારમાં દાખલ થવું, કોઈ પણ ઈસમે કોઈ પણ તરકીબ વાપરી પરીક્ષાર્થીઓને પરીક્ષા વિષયક ચોરી કરવા/કરાવવામાં સીધી કે આડકતરી મદદગારી કરવી, પરીક્ષાર્થી ઉમેદવારોની શાંતિ અને લેખનકાર્યમાં અડચણ-વિક્ષેપ-ધ્યાનભંગ થાય તેવું કોઈ કૃત્ય કરવું/કરાવવું, આ રીતના કોઈપણ દુષ્કરણ કે પ્રચારમાં જો ફરજો પરના સુપરવાઈઝરથી રટાફે ૧/૩ખારા તપાસણી માટેના સ્કવોડના માણસોએ સામેલ થવું, પ્રામાણિક પણે ફરજો બજાવવામાં કોઈ પ્રકારની ઉદાસીનતા સેવવી, પરીક્ષા સંબંધી ચોરીમાં મદદરૂપ થાય તેવી કોઈ પણ વસ્તુ, ઈલેક્ટ્રોનિક ગેજેટ જેવા કે ફેક્સ, ડુપ્લીકેટીંગ, ઝેરોક્ષ મશીન, કોપીયર કે નકલ થઈ શકે તેવા કોઈપણ ઈલેક્ટ્રોનિક ઉપકરણો, સેલ્યુલર ફોન, મોબાઈલ, સ્માર્ટ વોચ, પેજર, હેન્ડ સેટ, વોકી-ટોકી કે કોર્ડલેસ)ફોન, પુસ્તક, કાપડીઓ વિગેરેનો ઉપયોગ, ઝેરોક્ષ કાઢવાની કામગીરી, ઝેરોક્ષ નકલોનું વહન કરવું કે કરાવવામાં ફરજ પરના તમામ માણસોએ મદદગારી કે દુષ્કરણ કરવા પર પ્રતિબંધ રહેશે.

સમયગાળો:- તા.૨૦/૦૪/૨૦૨૫ ના રોજ સવારે ૧૨:૦૦ કલાક થી બપોરના ૧૫:૦૦ કલાક સુધીના સમયગાળા માટે (ખેડા જિલ્લાના આ સાથે સામેલ અનુસૂચિ મુજબનાં જે કેન્દ્રો પર પરીક્ષા હોય તેને અનુરૂપ)

શિક્ષા:- આ જાહેરનામાના કોઈ પણ ખંડનો ભંગ અથવા ઉલ્લંઘન કરનાર વ્યક્તિ ભારતીય ન્યાય સંહિતાની કલમ-૨૨૩ મુજબ શિક્ષાને પાત્ર થશે.

આ હુકમનો ભંગ કરનાર વ્યક્તિ ભારતીય ન્યાય સંહિતાની કલમ-૨૨૩ મુજબ શિક્ષાને પાત્ર થશે. તથા ખેડા જિલ્લામાં ફરજ બજાવતા આસિસ્ટન્ટ સબ ઈન્સ્પેક્ટરશ્રી કે તેનાથી ઉચ્ચ હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઈસમ/ઈસમો સામે ભારતીય ન્યાય સંહિતાની કલમ-૨૨૩ મુજબ ફરીયાદ માંડવા માટે અધિકૃત કરવામાં આવે છે.

Online Job Application System (GPSC)						
પેટા કેન્દ્રો (શાળા/કોલેજ) ની યાદી અને ફાળવેલ કુલ બ્લોક અને કુલ ઉમેદવારની વિગત દર્શાવતું પત્રક						
જાહેરાત નંબર : GPSC/2024-240/2024-25 - - Job Title: Gujarat vahivati seva class-1 & 2						
Exam Timings : Paper - 1 : 20/04/2025 TIME: 12:00 AM TO 03:00 PM						
District Name:KHEDA (Nadiad)						
રુટ નંબર	ક્રમ	પેટા કેન્દ્ર(શાળા/કોલેજ નું નામ)	પેટાકેન્દ્ર નું સરનામું	ઉપયોગ માં લેવાનાર ઉમેદવાર ની	ઉપયોગમાં લેવાનાર કુમની	ઈન્ચાર્જ વ્યક્તિનું નામ અને ફોન નંબર
1	1	SHRI SARASWATI HINDI VIDHYAMANDIR	BHOJA TALAVADI ROAD, NEAR RAJIVNAGAR, NADIAD	240	10	A.P.GOSWAMI 9824258554
	2	SANSKAR VIDHYALAY	BARKOSHIYA ROAD, BARKOSHIYA AREA, NADIAD	240	10	MOHSIN PATHAN 9725344947
	3	JAVAHAR VIDHYALAY	JAVAHARNAGAR, MANJIPURA ROAD, NADIAD	240	10	D.P.BHAVSAR 9428902348
	4	NEW ENGLISH SCHOOL CENTER A	R.T.PATEL ROAD, BEHIND RAILWAY STATION , NADIAD	288	12	JAIMIN RAWAL 9408402094
	5	NEW ENGLISH SCHOOL CENTER B	R. T.PATEL ROAD, BEHIND RAILWAY STATION , NADIAD	240	10	DHARMESH JOSHI 9099157650
2	6	JEEVAN VIKAS HIGHSCHOOL	NEAR TALUKDARI HOSTEL OPP. DSP OFFICE, ASHRAM ROAD, NADIAD	240	10	PRAGNESH PANDYA 9979157239
	7	VISION HIGH SCHOOL NADIAD	NEAR TALUKDARI HOSTEL OPP. DSP OFFICE, ASHRAM ROAD, NADIAD	240	10	Jignesh Damor 8780997417
	8	BASUDIWALA PUBLIC HIGH SCHOOL	NEAR PARASH CIRCLE,NADIAD	240	10	PRASHANT D UPADHYAY 9428313514
	9	C.M.PATEL HIGH SCHOOL DABHAHN NADIAD	NH NO.-48 BIHIND JIT PETROL PUMP DABHAN NADIAD	192	8	BHUPESH RAVAL 9998578417
3	10	SHRI SALUN SARVAJANIK HIGHSCHOOL SALUN	AT SALUN, NADIAD-DAKOR ROAD, TA.NADIAD, DIST KHEDA	240	10	RAJKAMAL PATEL 9898364071
	11	BHARAT HIGHSCHOOL UTTARSANDA NADIAD	AT.UTARSANDA NEAR BUS STOP UTTARSANDA NADIAD	240	10	YOGESH PATEL 9737072743
	12	I.J.PATEL KANYA VIDHYALAYA UTTARSANDA NADIAD	AT.UTARSANDA NEAR BUS STOP UTTARSANDA NADIAD	144	6	SMT.ANJANABEN BHOI 7567260435
	13	BHARTI VINAY MANDIR CHAKLASI NADIAD KHEDA	AT.CHAKLASI NADIAD Dist.KHEDA 387315	254	11	SMT.P.C.BAROT 9824392997
		Sub Total		3038	127	

ખેડા-નડીઆદ, તા.૧૫મી એપ્રિલ, ૨૦૨૫

જે. બી. દેસાઈ
અધિક જિલ્લા મેજસ્ટ્રેટ
ખેડા-નડીઆદ

હુકમ

ગુજરાત પોલીસ અધિનિયમ, ૧૯૫૧ની કલમ-૩૩(૧)(ખ) મુજબના હુકમ

તોરણા-છીપડી મેજર ડિસ્ટ્રીક્ટ રોડ પર કાણીયેલ વિશાખા નહેરનાં સાયફન લીકેજનું રીપેરીંગ હાથ ધરવામાં આવના હોય. જેથી તોરણા થી છીપડી મેજર ડિસ્ટ્રીક્ટ રોડ ઉપર વાહન વ્યવહારની અવર-જવર ઉપર પ્રતિબંધ મુકવા તથા સુંદર માર્ગ ઉપરના વાહન-વ્યવહારને અન્ય વૈકલ્પિક માર્ગો ઉપર ડાઈવર્ટ કરવા કાર્યપાલક ઈજનેરશ્રી, નર્મદા યોજના નહેર વિભાગ નં.૦૩, કપડવંજ નાઓના તા.૦૪/૦૪/૨૦૨૫ ના પત્ર જા.નં. નયોન વિનં./૩/૩૬૭ થી જાહેરનામું પ્રસિધ્ધ કરવા અત્રે દરખાસ્ત કરેલ છે, જે અન્વયે અત્રેથી પોલીસ અધિક્ષકશ્રી ખેડા-નડીઆદનાઓ પાસે ઉક્ત કામે જરૂરી તપાસ કરી અહેવાલ મંગાવતા પોલીસ અધિક્ષકશ્રી ખેડા-નડીઆદનાઓના પત્ર ક્રમાંક:એલઆઈબી/જાહેરનામું/તોરણા-છીપડી/ ૫૧૫/૨૦૨૫, તા.૧૪/૦૪/૨૦૨૫ થી અભિપ્રાય અત્રે રજૂ કરેલ છે.

પોલીસ અધિક્ષકશ્રી ખેડા-નડીઆદના અભિપ્રાય મુજબ નીચે દર્શાવેલ પોઈન્ટ-A મુજબના જાહેરમાર્ગ ઉપર વાહન-વ્યવહારની અવર-જવર ઉપર પ્રતિબંધ મુકવા અને પોઈન્ટ-B મુજબના વૈકલ્પિક જાહેરમાર્ગો ઉપર થઈ જણાવ્યા મુજબના વાહન-વ્યવહારની અવર-જવર ચાલુ રહે તે મુજબનું જાહેરનામું પ્રસિધ્ધ કરવા અહેવાલ રજૂ કરેલ છે. કાર્યપાલક ઈજનેરશ્રી, નર્મદા યોજના નહેર વિભાગ નં.૦૩, કપડવંજની દરખાસ્ત પ્રવર્તમાન સંજોગોમાં ઉચિત અને આવશ્યક જણાય છે.

વાસ્તે હું જે. બી. દેસાઈ, જી.એ.એસ., અધિક જિલ્લા મેજિસ્ટ્રેટ, ખેડા-નડીઆદ ગુજરાત પોલીસ અધિનિયમ-૧૯૫૧ ની કલમ-૩૩(૧) (ખ) થી મને મળેલ સત્તાની રૂએ તા.૧૬/૦૪/૨૦૨૫ થી તા.૩૦/૦૪/૨૦૨૫ (બંને દિવસો સુધ્યાંત) ના સમય દરમ્યાન નીચેના જાહેર માર્ગો ઉપર વાહનોની અવર-જવર પર પ્રતિબંધ ફરમાવું છું.

(A) વાહનોની અવર-જવર ઉપર પ્રતિબંધ મુકવાના માર્ગો:-

1. તોરણા પાટીયા (કપડવંજ-કઠલાલ રોડ) થી તોરણા ગામ થઈ છીપડી ગામ તરફ જતો વાહન વ્યવહાર.
2. છીપડી પાટીયા (અમદાવાદ-કઠલાલ રોડ), છીપડી ગામ, તોરણા ગામ થઈ તોરણા પાટીયા તરફ જતો વાહન વ્યવહાર.

(B) ઉપરોક્ત વાહન વ્યવહાર બંધ થતાં વૈકલ્પિક માર્ગો:-

1. તોરણા પાટીયા (કપડવંજ-કઠલાલ રોડ) થી તોરણા ગામ થઈ છીપડી ગામ તરફ જતો વાહન વ્યવહાર.
 - તોરણા પાટીયા થી તોરણા ગામ થઈ છીપડી ગામ તરફ જતા તમામ વાહનો તોરણા પાટીયા (કપડવંજ-કઠલાલ રોડ) થી કઠલાલ ચોકડી, છીપડી પાટીયા થઈ આગળ તરફ જઈ શકશે..
2. છીપડી પાટીયા (અમદાવાદ-કઠલાલ રોડ), છીપડી ગામ, તોરણા ગામ થઈ તોરણા પાટીયા તરફ જતો વાહન વ્યવહાર,
 - છીપડી પાટીયા થી છીપડી ગામ થઈ તોરણા ગામ, તોરણા પાટીયા થઈ કપડવંજ તરફ અથવા આગળ તરફ જતા તમામ વાહનો છીપડી પાટીયા, છીપડી ગામ થી કઠલાલ ચોકડી, કઠલાલ થઈ તોરણા પાટીયા થઈ આગળ તરફ જઈ શકશે.

શિક્ષા:- આ હુકમનો ભંગ અથવા ઉલ્લંઘન કરનાર ઈસમ ગુજરાત પોલીસ અધિનિયમ-૧૯૫૧ની કલમ-૧૩૧ અને ભારતીય ન્યાય સંહિતા-૨૦૨૩ની કલમ-૨૨૩ હેઠળ શિક્ષાને પાત્ર થશે.

ખેડા-નડીઆદ, તા.૧૫મી એપ્રિલ, ૨૦૨૫

જે. બી. દેસાઈ
અધિક જિલ્લા મેજિસ્ટ્રેટ
ખેડા-નડીઆદ

